

पीएससी की प्रारंभिक परीक्षा 25 जुलाई को, इधर, 4 साल से नहीं हुई वर्दीधारी पदों के लिए परीक्षा आरक्षक भर्ती परीक्षा कब होगी, तय नहीं, 3 लाख अभ्यर्थी ओवरएज हुए

भोपाल | प्रदेश में कोरोना संक्रमण नियंत्रित होने के बाद अब पीएससी की प्रारंभिक परीक्षा 25 जुलाई को होना है, लेकिन अब तक पीईबी आरक्षक भर्ती परीक्षा की तारीख तय नहीं कर पाया है। इधर, जिन अभ्यर्थियों ने परीक्षा के लिए आवेदन किया है, वे इसमें आयु सीमा बढ़ाने की मांग कर रहे हैं। पहले यह परीक्षा मार्च में होना थी। प्रदेश में पिछले 4 साल से ज्यादा समय से वर्दीधारी पदों के लिए भर्ती परीक्षा नहीं हुई है। इन परीक्षाओं के लिए आयु सीमा

33 वर्ष निर्धारित है। ऐसी स्थिति में 3 लाख से भी ज्यादा अभ्यर्थी ओवरएज हो गए हैं। गौरवत्तल है कि वर्दीधारी परीक्षा के लिए आयु सीमा 37 वर्ष करने की मांग की जा रही है। पुलिस आरक्षक भर्ती परीक्षा इस साल मार्च में होना थी, लेकिन कोरोना के बढ़ते संक्रमण की वजह से यह नहीं हो सकी थी। इस संबंध में पीईबी के अधिकारियों ने बताया कि परीक्षा की अगली तारीख अब तक तय नहीं हुई है। वे अभी सभावित तारीख भी नहीं बता सकते।

4 साल से यह परीक्षाएं नहीं हुईं

परीक्षा	पद संख्या
वनरक्षक परीक्षा	7200
सर्वइंस्पेक्टर	1980
आरक्षक भर्ती	28000
महिला सुपरवाइजर	1200

इन परीक्षा का अभ्यर्थियों को इंतजार।